

महापालिका प्रशासन लागले निवडणुकीच्या कामाला

विरार : महानगरपालिका निवडणुकीचा कार्यक्रम लवकरच जाहीर होणार आहे. त्यामुळे वसई-विरार महापालिका प्रशासन निवडणूक कामाच्या तयारीला लागले आहे. मतदान केंद्र तयार करणे, मतपेठ्या ठेवण्यासाठी स्ट्रॉंग रूम तसेच मतमोजणी करण्यासाठी जागेची निवड आदी कामाचा आढावा आयुक्तांकडून नियमित घेतल्या जात आहे. वसई-विरार महापालिका क्षेत्रात २९ प्रभाग येतात. २८ प्रभागांमध्ये प्रत्येकी ४ नगरसेवक यावेळी निवडून द्यावयाचे आहेत. तर २९ व्या प्रभागातून तीन नगरसेवक निवडले जाणार आहेत.



निवडणुकीच्या आनुषंगाने आरक्षण सोडत काढण्यात आली आहे. तसेच सुरक्षा व्यवस्था, स्ट्रॉंग रूमची ताकद, सीसीटीव्ही पाळत ठेवणे, अधिकारी आणि कर्मचाऱ्यांची व्यवस्था, उमेदवार आणि उमेदवारांच्या प्रतिनिधींसाठी बैठक व्यवस्था, स्वच्छतागृह, पिण्याच्या पाण्याची व्यवस्था यासह सर्व महत्त्वाच्या बाबींचा आढावा घेतला. यावेळी अतिरिक्त आयुक्त संजय हेरवाडे, दीपक सावंत, उपायुक्त स्वाती देशपांडे, प्रभारी शहर अभियंता प्रदीप पाचंगे, कार्यकारी अभियंता संजय कुलकर्णी, सुरेंद्र ठाकरे, अमोल जाधव, उपअभियंता सतीशकुमार सूर्यवंशी आणि इतर अधिकारी उपस्थित होते.

मतमोजणी एकाच ठिकाणी होणार वसई-विरार महापालिका निवडणुकीची मोजणी यापूर्वी प्रभागनिहाय म्हणजेच ९ ठिकाणी केली जात होती. मात्र मतमोजणीच्या प्रक्रियेत अधिक सुसुत्रता यावी तसेच पोलीस यंत्रणा आणि निवडणूक कर्मचारी यांना नियोजनबद्ध पद्धतीने काम करता यावे म्हणून यावेळी एकाच ठिकाणी मतमोजणी करण्याचा पालिकेचे नियोजन आहे. महापालिकेच्या मुख्यालय इमारतीमधील पार्किंगमध्ये सर्व ११५ जागांची मतमोजणी केली जाण्याची शक्यता आहे.

मालवणी परिसराच्या पुनर्विकासासाठी ‘क्लस्टर मॉडेल’ विकसित करा – मुख्यमंत्री देवेंद्र फडणवीस

नागपूर, : मालवणी परिसरातील झोपडपट्ट्यांचा पुनर्विकास करताना ‘क्लस्टर मॉडेल’ विकसित करावे, असे निर्देश मुख्यमंत्री देवेंद्र फडणवीस यांनी

कायदेशीर अडचणी असलेल्या क्षेत्राविषयी स्वतंत्रपणे कार्यवाही करावी. ज्या ठिकाणी विकासाची कामे असतील, ती क्षेत्रे पुनर्विकासासाठी



देत या परिसरातील अंबुजवाडी, दादासाहेब गायकवाड नगर व राजीव गांधी नगर येथील झोपड्यांचे सर्वेक्षण पूर्ण करण्याच्या सूचनाही त्यांनी दिल्या. मालवणी परिसर पुनर्विकास प्रकल्प आढावा बैठकीस गृहनिर्माण राज्यमंत्री डॉ. पंकज भोयर, आमदार असलम शेख उपस्थित होते. मुख्यमंत्री फडणवीस म्हणाले, मालवणी परिसरातील झोपड्यांचे राहिलेले सर्वेक्षण पूर्ण करावे. म्हाडा व झोपडपट्टी पुनर्विकास प्राधिकरण यांच्याकडे असलेल्या क्षेत्रानुसार त्यांनी सर्व्हे करावा. मालवणी परिसरातील संपूर्ण झोपड्यांचा सर्व्हे झाल्यानंतर यंत्रणांनी एकत्रितरित्या अहवाल द्यावा.

प्राधान्याने घ्यावीत. ‘क्लस्टर मॉडेल’ ने विकास केल्यास संपूर्ण मालवणी परिसराचा कमी कालावधीत पुनर्विकास होईल. हा झोपडपट्टी पुनर्विकासाचा मोठा प्रकल्प आहे. या प्रकल्पास गतीने पूर्णत्वास न्यावे, असेही मुख्यमंत्री फडणवीस यांनी सांगितले. बैठकीस अपर मुख्य सचिव (गृहनिर्माण) असीम कुमार गुप्ता,

गृहनिर्माण व क्षेत्र विकास मंडळाचे मुख्य अधिकारी मिलिंद बोरीकर, झोपडपट्टी पुनर्वसन प्राधिकरणाचे मुख्य कार्यकारी अधिकारी डॉ. महेंद्र कल्याणकर आदी उपस्थित होते. तसेच दूरदृश्य प्रणाली द्वारे मुंबई महापालिका आयुक्त भूषण गगराणी सहभागी होते. बैठकीत सादरीकरण म्हाडाचे उपाध्यक्ष तथा मुख्य कार्यकारी अधिकारी संजीव जयस्वाल यांनी केले.

मालवणी पुनर्विकास योजना थोडक्यात मालवणी परिसरातील जमिनीचे क्षेत्रफळ ६४१ एकर आहे. यामध्ये राज्य शासन, म्हाडा, महापालिका आणि खासगी जमिनीचा समावेश आहे. त्यापैकी ५६५.९८ एकर क्षेत्रावर झोपडपट्टी आहे. तसेच ७५.०२ एकर क्षेत्र खुले आहे. या परिसरातील अंदाजे झोपड्यांची संख्या १४ हजार इतकी आहे. परिसराच्या पुनर्विकासानंतर हे क्षेत्र झोपडपट्टीमुक्त होईल.

अंगणवाडी सेविकांचे भत्ते रखडले : ‘लाडकी’चे प्रोत्साहन मानधनही प्रलंबित

पुणे : प्रतिनिधी राज्यातील १ कोटीपेक्षा जास्त लाडक्या बहिणींना दरमहा १५०० रुपये देणा-या सरकारने त्याच बहिणींसाठी काम करणा-या राज्यातील काही लाख अंगणवाडी कर्मचा-यांचे लाखो रुपयांचे भत्ते मात्र थकवले आहेत. लाडकी बहीण योजनेचे अर्ज जमा

करण्यासाठीचे मानधनही अनेक जिल्ह्यांमध्ये प्रलंबित ठेवण्यात आले असल्याने अंगणवाडी सेविकांनी लवकरात लवकर रखडलेला निधी मिळावा यासाठी सरकारकडे मागणी के ली आहे. राज्यातील महत्त्वाच्या व लोकप्रिय अंगणवाडी योजनेत लाखो महिला सेविका व मदतनीस

म्हणून काम करतात. सेविकेला १० हजार व मदतनीस महिलेला ८ हजार रुपये मानधन मिळते. त्यात वाढ व्हावी अशी अनेक वर्षांची मागणी होती. सरकारने ती ऑक्टोबर २०२४ मध्ये मान्य केली. सेविकेला १५ हजार रुपये, मदतनिसाला १३ हजार रुपये मानधन देणार, असे जाहीर केले.

प्रत्यक्षात सेविकेला १३ हजार व मदतनिसाला १० हजार रुपये देण्याचे पत्रक काढले. उर्वरित रक्कम अॅप आधारित कामांच्या टक्केवारीवर प्रोत्साहन भत्ता म्हणून देण्यात येईल, असे जाहीर करून त्याचे कोष्टकही जाहीर केले. त्यानुसार अॅप आधारित कामे (माता, बालके यांची गृहभेट,

पोषण आहार वाटप, पूर्व शालेय शिक्षण दिवस भरणे, आजारपणाची संख्या कमी करणे ही कामे करून ती अॅपवर अपलोड करणे) ७० टक्के पूर्ण केली तर १४०० रुपये, ८० टक्के झाली तर १६०० रुपये, ९० टक्के झाली तर १८०० रुपये व १०० टक्के झाली तर २ हजार असे

निश्चित के ले. मदतनीस महिलांनाही याच प्रमाणे ७००, ८०० व पुढे ९००, १ हजार रुपये असा प्रोत्साहन भत्ता निश्चित केला. जास्त पैसे मिळणार या आशेने अंगणवाडी सेविका व मदतनीस ऑक्टोबर २०२४ पासून काम करत आहेत. मात्र, हा प्रोत्साहन भत्ता फक्त मदतनीस

महिलांच्याच बँक खात्यात जमा झाला आहे. अंगणवाडी सेविका आक्रमकराष्ट्रीय मजदूर संघाच्या अंगणवाडी विभागाच्या पदाधिका-यांनी सांगितले की, लाडकी बहीण योजनेत सुरुवातीच्या काळात अनेक महिलांना आम्ही अर्ज लिहून दिले.

राज्यात कंत्राटी शिक्षकांची संख्या ७५ हजारांच्या घरात; पण सेवेत कायम करण्याचा कोणताही प्रस्ताव नाही: सरकारची स्पष्टोक्ती

मुंबई : राज्यातील शिक्षण क्षेत्रात कंत्राटी भरतीचे प्रमाण वाढत असल्याच्या चर्चावर राज्य सरकारने अखेर शिक्षामोर्तब केले आहे. राज्यात कंत्राटी शिक्षकांची संख्या वाढत असल्याचे शासनाने मान्य केले असून,



कार्यरत आहेत. उर्वरित शिक्षक सरकारी किंवा अनुदानित संस्थांमध्ये कंत्राटी तत्त्वावर ज्ञानदानाचे काम करत आहेत.

शिक्षकांच्या पदरी निराशाच कंत्राटी पद्धतीवर काम करणाऱ्या शिक्षकांना कधी ना कधी सेवेत कायम केले जाईल, अशी अपेक्षा असते. मात्र, राज्य सरकारने दिलेल्या लेखी उत्तरामुळे या शिक्षकांच्या पदरी निराशा पडली आहे. ‘सदर कंत्राटी शिक्षकांना सेवेत कायम करण्याबाबतचा कोणताही प्रस्ताव सध्या शासनाच्या विचाराधीन नाही,’ असे सरकारने स्पष्ट शब्दांत

सांगितले आहे. नोकरीची शाश्वती आणि वेतनाचा प्रश्न राज्यात बेरोजगारीचा दर आणि शिक्षकांच्या रिक्त जागा पाहता, अनेक तरुण कंत्राटी पद्धतीवर शिकवण्यास तयार होतात. मात्र, आता सरकारनेच कायम करण्याचा प्रस्ताव नसल्याचे स्पष्ट केल्याने, या हजारो शिक्षकांच्या नोकरीच्या शाश्वतीचा आणि भविष्याचा प्रश्न गंभीर बनला आहे. एकीकडे टीईटी आणि पवित्र पोर्टलच्या माध्यमातून शिक्षक भरतीची प्रक्रिया संथ गतीने सुरू असताना, दुसरीकडे कंत्राटी शिक्षकांची वाढती फौज शिक्षण व्यवस्थेतील विदारक चित्र स्पष्ट करत आहे.

धीरेंद्र शास्त्री करणार भुतांवर पीएचडी ; भुतांवर उच्च शिक्षणाची दारे खुली ?

बागेश्वर धाम : बागेश्वर धामचे पीठाधीश्वर पंडित धीरेंद्र कृष्ण शास्त्री यांनी उच्च शिक्षणाची इच्छा व्यक्त करत पीएचडी करण्याचा मानस जाहीर केला आहे. कोणत्या विषयावर संशोधन करणार, याबद्दल सध्या उत्सुकता वाढली असून या चर्चेला मोठी रंगत आली आहे.

काही दिवसांपूर्वी माध्यमांशी संवाद साधताना धीरेंद्र शास्त्री यांनी सांगितले की ते नियमितपणे अभ्यास करत आहेत आणि पीएचडीसाठी तयारीही सुरू आहे. यावेळी पीएचडीच्या विषयाबाबत विचारले असता त्यांनी विनोदात, भूताखेतांवर आधारित विषयाचा गंभीर अभ्यास करण्याचा विचार करत असल्याचे सांगितले.

जगभरातील अनेक विद्यापीठांमध्ये भुतांवर संशोधन केले जाते आणि काही संशोधकांनी या विषयावर

पीएचडीही केली आहे. ऑक्सफर्ड सारख्या नामांकित विद्यापीठातही अलौकिक घटनांवर अभ्यासक्रम उपलब्ध आहेत. भविष्यात या विषयावर बाहेरील विद्यापीठात अर्ज करण्याची इच्छा असल्याचे बागेश्वर धामचे पीठाधीश्वर पंडित धीरेंद्र कृष्ण शास्त्री म्हणाले.

सध्या त्यांनी कोणत्याही महाविद्यालयात प्रवेश घेतलेला नसला तरी भुतांवर आधारित संशोधनाचा त्यांचा इरादा स्पष्ट दिसतो. अलौकिक विषयांवरील अभ्यास नवा नाही. एडिनबर्ग विद्यापीठ गेल्या पाच दशकांपासून भूतविद्येसंबंधी अभ्यासक्रम राबवत आहे. भारतातही काही शिक्षणसंस्था असे कोर्स चालवतात. थॉमस फ्रान्सिस विद्यापीठ आणि बनारस हिंदू विद्यापीठात आयुर्वेद शाखेत ‘भूत विद्ये’वर प्रमाणपत्र अभ्यासक्रम उपलब्ध आहे. धीरेंद्र कृष्ण शास्त्रींच्या या नव्या निर्णयामुळे भूतविद्या आणि अलौकिक संशोधनाविषयी नव्याने चर्चा सुरू झाली आहे.



संपादकीय

शेतकऱ्यांचं मरण

प्रयत्न करूनही काही प्रश्न जेव्हां सुटत नाहीत, तेव्हां त्यावर तात्पुरती उपाययोजना करून प्रश्न बाजूला सारावा लागतो. तात्पुरत्या उपाययोजना सुरू असतात, त्यातून बऱ्याचदा प्रश्नाची दखल घेतल्याचा दिलासाही मिळतो, पण मूळ जखम तशीच भळभळत राहते. तिचं दुःख कमी होत नाही. महाराष्ट्रातल्या शेतकऱ्यांच्या आत्महत्यांचा प्रश्न नेमका असाच झाला आहे. आत्महत्या थांबत नाहीत, त्यांची तीव्रताही कमी होत नाही. उपाययोजना म्हणून पॅकेज, व्यक्तिगत आर्थिक मदत, उत्तम बियाणं, खतांत सवलत-असं बरंच काही केलं गेलं. अडचणीतल्या शेतकऱ्यांच्या मानसिक आधारासाठी तज्ज्ञांना घेऊन काही प्रयोगही केले गेले. बीड जिल्ह्यात ‘मानवलोका’सारख्या संस्थेने ‘आशाताई’सारख्या समुपदेशिका घडवल्या. प्रयोग यशस्वी झाले. काही आत्महत्या रोखल्या गेल्याही. पण, त्याने एकूण आत्महत्यांच्या प्रमाणात घट झाल्याचं दिसलं नाही. वेगवेगळ्या उपायांनंतरही त्यात फारसा फरक नाही. नागपूरला सुरू असलेल्या महाराष्ट्र विधिमंडळाच्या हिवाळी अधिवेशनात गुरुवारी विधान परिषदेत सरकारकडून जी आकडेवारी दिली गेली, ती याचीच पुष्टी करणारी आहे. गेल्या नऊ महिन्यांत राज्यात ७८१ शेतकऱ्यांनी आत्महत्या केल्या. सर्वात जास्त आत्महत्या विदर्भात, नागपूर विभागात (२९६) असून त्यानंतर मराठवाडा (२१२) आहे. राष्ट्रीय गुन्हे नोंद अहवालात प्रसिद्ध झालेली आकडेवारी पाहिली, तर देशात शेतकऱ्यांच्या जितक्या आत्महत्या झाल्या, त्यातल्या ५० टक्के एकट्या महाराष्ट्रात आहेत. राज्यात एकूण ६ हजार ६६९ आत्महत्यांची नोंद आहे. त्यातल्या ४ हजार १५० आत्महत्या जमीन मालक शेतकऱ्यांच्या, तर २ हजार ५१९ भूमिहीन शेतमजुरांच्या आहेत. गेल्या चाळीसेक वर्षांपासून शेतकऱ्यांच्या आत्महत्या ठळकपणे चर्चेत असून त्यात सुरुवातीपासूनच विदर्भ आणि मराठवाडा आघाडीवर आहे. विदर्भ-मराठवाड्यातील या दुःस्थितीच्या कारणांचा विविध अंगांनी अभ्यास केला गेला. त्यात शेतीतील अडचणींबरोबरच अन्य कौटुंबिक, सामाजिक कारण-दबाव, चालीरीती यांचाही विचार झाला. त्यांचे निष्कर्ष आपल्यासमोर आहेत. ते सर्वमान्यही आहेत. पण, त्यातल्या एकेका कारणाला लक्ष्य करून त्यासाठी प्रबोधनात्मक कामाला म्हणावा तसा जोर लागल्याचं दिसत नाही. सरकारच्या औपचारिक यंत्रणांकडून यावर इलाज होईल, असं वाटत नाही.

शेतीतल्या अडचणींचा विचार करताना पूर्वी शेतमालाच्या बाजारभावाचा विषय सर्वप्रथम समोर यायचा. काही शेतमालांचे भाव आधारभूत किमतीच्या टेकूने सरकारला विशिष्ट पातळीवर सांभाळता येतात. पण, भाजीपाला किंवा फळांसारख्या नाशवंत मालासाठी हे शक्य होत नाही. ज्या मालाला आधारभूत किमतीचा थोडाबहुत उपाय आहे, तिथेही मालाचा अपेक्षित दर्जा आणि यंत्रणेतल्या गैरव्यवहारांचे अडथळे आहेतच.

त्यामुळे, जिथे बाजारभावाची शाश्वती देता येत नाही, तिथे शेतीतील गुंतवणुकीचा खर्च कमी करण्यासाठी मदत देऊन झाली. पण, त्याचाही काही उपयोग झालेला दिसत नाही. मानवनिर्मित कारणं दूर करण्याचा किंवा बाजार व्यवस्थेच्या अंतर्गत असणाऱ्या समस्यांना उत्तरं शोधण्याचा प्रयत्न गेली अनेक वर्षे सुरू असूनही त्याला यश येत नसताना आता माणसाच्या नियंत्रणापलीकडच्या बाबींची शेतीवर आक्रमणं सुरू झाली आहेत. गेली काही वर्षे महाराष्ट्राला एकाच वेळी दुष्काळ आणि अतिवृष्टी या दोन्ही नैसर्गिक आपत्तींना तोंड द्यावं लागतं आहे. वातावरणीय बदलांचा हा परिणाम आहे. जगात ज्या देशांना वातावरणीय बदलांच्या दुष्परिणामांना सामोरं जावं लागतं आहे, त्यात भारत नवव्या क्रमांकावर आहे! गेली काही वर्षे हिमालयापासून केरळपर्यंत आणि पश्चिम किनारपट्टीपासून पूर्व किनारपट्टीपर्यंत ढगफुटी, चक्रीवादळांचा रतीब सुरू आहे. किनारपट्टीवरच्या शेतीबरोबरच मच्छीमारांचं मोठं नुकसान होतं आहे. जगातल्या तीन अब्जांपेक्षा जास्त लोकसंख्या (सुमारे ४० टक्के) गेली ३० वर्षे तीव्र वातावरणीय बदलांनी वारंवार उद्ध्वस्त होते आहे. ही लोकसंख्या ज्या अकरा देशांत आहे, त्यातच भारत नववा आहे. कृषीप्रधान भारताला या अस्थिर वातावरणाचा विचार करून आपल्या कृषी क्षेत्रात आमूलग्र बदल करावे लागणार आहेत. त्याची जाणीव आपल्याकडे आता दिसू लागली आहेत. धोरणात्मक पातळीवर त्याच्या पर्यायांची भाषा बोलली जाऊ लागली आहे. केवळ चर्चेत न ठेवता याबाबतच्या उपाययोजना लवकर प्रत्यक्ष आणल्या नाहीत, तर येत्या काळात शेतकऱ्यांच्या आत्महत्यांचा आकडा भयावह होण्याची भीती आहे.

प्रधानमंत्री कृषी सिंचन योजना एकात्मिक पाणलोट घटक २.० अंतर्गत फळबाग लागवडीत शेतकर्यानां दिड वर्षात एकही रुपयांचा अनुदान नाही! तळा तालुक्यातील शेतकरी बांधवामध्ये तिन्न संताप

तळा प्रतिनिधी
प्रधानमंत्री कृषी सिंचन योजना एकात्मिक पाणलोट घटक २.० अंतर्गत तळा तालुक्यातील कर्नाळाफळशेत, सोनसडे, कलमशेत, अडनाळे, भानंग, वृदांवन अशा गावात फळबागझलागवड आंबा काजू २०२४ मध्ये शेतकरी बांधवाना लागवड केली आहे. मात्र २०२५ संपत आला तरी शेतकरी बांधवाना यामधून आता पर्यंत एकही रुपया अनुदान रुपातझमिळाला नसल्याने शेतकरी बांधवामध्ये तिन्न नाराजी व्यक्त केली आहे. झ या योजनेत शेतकरी बांधवानी भर पावसात ही रोपे २०२४ मध्ये आणुन आपल्या

जमिनीवर खड्डे खोदणे, रोपेझलावणे, खते देणे, किटक नाशक पावडर देणे. ऊन. वारा पाऊस संरक्षण देणे,

डिसेंबर २०२४ ते मे २०२४ पाणी देणे, झकंपाऊंड करणे अशी कितीतरी कामे करुन मेहनत घेत

हीझझाडे जगवली आहेत. आता सुद्धा नोव्हेंबर डिसेंबर मध्येझगवत काढणे, पाणी देणे ही कामे सुरू

केली आहेत. एवढेझकरून सदरील कामे मृद व जलसंधारण विभाग अलिबागझ्या अंतर्गत हे काम पाहिले जाते. परंतु या मधून. ही बिलेझका केली जात नाहीत. हा प्रश्न जात आहे. झ अशा योजना राबविल्या जाताना शेतकरी जगाचा पोशिंदा असताना या जिल्ह्यातील शेतकरी बांधवाना ही वेळ येते ही अजब बात आहे. याबाबत जिल्हा मृद व जलसंधारण विभाग यांनी त्याचबरोबर वसुंधरा या संस्थेनेझ्याची दखल घेत शेतकरी बांधवाना तातडीने त्यांचे हक्काचेझअनुदान द्यावे अशी मागणी केली जात आहे.



फुरूस विद्यालयामध्ये खाद्य पदार्थ महोत्सवात विद्यार्थ्यांचा उत्स्फूर्त प्रतिसाद

चिपळूण प्रतिनिधी प्रदीप पवार.
सहाद्री शिक्षण संस्थेचे शावजीराव लक्ष्मणराव निकम माध्यमिक विद्यालय कोसबी-फुरूस या विद्यालयामध्ये भारत स्काउट व गाईड अंतर्गत खाद्य पदार्थ महोत्सव उत्साहपूर्ण वातावरणात साजरा करण्यात आला. विद्यार्थ्यांना स्वयंपाककलेची आवड वाढवणे, पौष्टिक आहाराचे महत्त्व समजावून देणे तसेच गटकार्याची भावना विकसित करणे हा मुख्य उद्देश यामध्ये होता. या खाद्य पदार्थ महोत्सवाचे उद्घाटन विद्यालयाचे मुख्याध्यापक उदयरज कळंबे यांच्या शुभ हस्ते करण्यात आले. विद्यार्थ्यांना मार्गदर्शन करताना त्यांनी सांगितले की, “आरोग्यदायी आहार आणि स्वच्छतेच्या सवयी वाढवण्यासाठी अशा उपक्रमांचे महत्त्व फार मोठे आहे.” झकार्यक्रमात स्काउट व गाईड पथकातील

विद्यार्थ्यांनी विविध स्थानिक व पारंपरिक पदार्थ, जसे की पोहे, भेळ,

उकडीची मोदक, उपमा, धिरडे, फळांचे सलाड, इत्यादी आकर्षक

पद्धतीने सादर केले. प्रत्येक गटाने पदार्थांची साहित्ययादी, पौष्टिक



मूल्य, तयार करण्याची पद्धत व स्वच्छता नियम यांची माहिती देत प्रात्यक्षिक दाखविले. शिक्षक व पालकांनी विद्यार्थ्यांचे कौतुक करत उत्तम मार्गदर्शन केले. विशेष म्हणजे, विद्यार्थ्यांनी प्लास्टिकविरहित व स्वच्छतेचे नियम पाळत हा उपक्रम यशस्वी केला. कार्यक्रमाच्या शेवटी उत्कृष्ट पदार्थ सादरीकरण करणाऱ्या पथकाचा सन्मान करण्यात आला. भारत स्काउट व गाईडच्या या उपक्रमांमुळे विद्यार्थ्यांमध्ये स्वयंपूर्णता, टीमवर्क, सर्जनशीलता आणि आरोग्याविषयी जागरूकता वाढली, अशी भावना सर्वांनी व्यक्त केली. या महोत्सवासाठी विद्यालयातील विठोबा जाधव, शंकर गावडे, विना शिरकर व रणवीर मोरे उपस्थित होते. या संपूर्ण कार्यक्रमाचे नियोजन स्काउट व गाईड विभाग प्रमुख सचिन पोळळे व मुग्धा तेटांबे यांनी केले.

परंपरेचा दीप उजळवत श्रीवर्धनची आई सोमजाई रथोत्सवात जनसागर, भक्तिभावाचा महापूर

श्रीवर्धन प्रतिनिधी सोपान निंबरे
श्रीवर्धन शहरात दर वर्षी मार्गशीर्षाचा काळ म्हणजे भक्तीची पावन चाहूल. शहराच्या प्रत्येक घरातून, प्रत्येक वस्तीमधून एकच हाक उमटते “आई सोमजाईच्या रथोत्सवाला चला!” कोण सोमजाई आईच्या नावाने गीत तयार करतो तर कोणी आपली कला दर्शवत हुबेहूब रांगोळी काढतो. यंदाही सात दिवस चाललेला अखंड सप्ता, चोवीस तास घुमणारे भजन कीर्तन, आणि आरतीच्या दिव्यांत न्हाऊन निघणारे मंदिर परिसर हे सर्व जणू सांगत होते की या देवस्थानाची जागृती आजही तितकीच तेजस्वी आहे. झझमध्यरात्री बारा वाजता देवीची पालखी मंदिरातून मार्गस्थ झाली, आणि क्षणभरासाठी संपूर्ण श्रीवर्धन स्तब्ध झाले. पालखीजवळील नंदादीपाची ज्योत जणू चार समाज खुर्चीच्या कसबा

भंडारी, नववीपेठ भंडारी, वाणी आणि सोनार समाजांच्या पिढ्यान्? पिढ्या वाहत आलेल्या परंपरेची साक्ष देत होती. मंदिराचा दगदगता इतिहास, अगस्ती ऋषींचे वास्तव्य, आणि त्यांच्या हाती झालेले देवस्थानाचे पावन स्थापन या सर्व आठवणी भाविकांच्या मनात दसवर्षी नव्याने उजळतात. झझसोमजाई आईचे शालिग्राम रूप, समोर उभे

श्रीमारुती व श्रीगणेशाची मूर्ती, आणि देवीसमोर नतमस्तक होणारे हजारो भाविक यामध्ये एक अदृश्य शक्ती अनुभवायला मिळते. कोणाचे संकट, कोणाची वेदना, कोणाची इच्छा भाविक आजही पुजाऱ्यांच्या माध्यमातून आईसमोर मांडतात. झमाणसांच्या मनातील अढळ श्रद्धा अशी की “साप चावला तरी सोमजाईच्या चरणी

आणलं की जीव वाचतो.” झझपूर्वी प्लेगचा कहर असताना कसबा मजकूर गावकऱ्यांनी आईला मनोभावे प्रार्थना केली आणि शके १७९९ मध्ये रथोत्सवाची परंपरा सुरू केली. त्या वेदनेतून जन्म घेतलेले हे व्रत आज विशाल लोकआस्था बनले आहे. म्हणूनच

रथोत्सवाच्या दिवशी शहरभर उसळणारा जनसागर हा फक्त सोहळा नसतो तो श्रीवर्धनच्या संस्कृतीचा, एकतेचा आणि मातेवरील अमर्याद प्रेमाचा साक्षीदार असतो. झझरथोत्सवाच्या मार्गावर उभ्या असलेल्या प्रत्येक भक्ताच्या चेहऱ्यावर एक वेगळीच चमक दिसत होती. वृद्ध आजी, लहान मुले, दूरदूरून आलेले गावकरी सर्व जण आईच्या नामस्मरणात गुंग. ढोल ताशांचा गजर, “आई सोमजाई”चा जयघोष आणि फुलांनी सजलेली पालखी जणू प्रत्येक मनाला हाक देत होती झझ“ये रे भक्तांनो, आईच्या चरणी सर्व दुःख विसरून जा” झझआजही श्रीवर्धन शहरात एकच भावना घुमते झझ“आई सोमजाई सर्वांच्या इच्छा पूर्ण करते.” झआणि म्हणूनच, वर्षानुवर्षे हजारो लोक या रथोत्सवात सामील होतात परंपरेचा दीप उजळवत, श्रद्धेची ज्योत कायम पेटती ठेवतात.



महिला स्वयंसहाय्यता गटांना कायमस्वरूपी बाजारपेठ मिळणार; राज्यात १० उमेद मॉल उभारणार, २०० कोटींच्या निधीची तरतूद

नागपूर : राज्यातील महिला स्वयंसहाय्यता गटांना कायमस्वरूपी बाजारपेठ उपलब्ध करून देण्यासाठी 'उमेद मॉल' या महत्वाकांक्षी संकल्पनेला मंत्रिमंडळाने मंजुरी दिली आहे. याच्या पहिल्या टप्प्यात राज्यातील १० जिल्ह्यांमध्ये उमेद मॉल उभारले जाणार असून त्यासाठी सरकारने २०० कोटींची तरतूद करण्यात आली आहे, अशी माहिती ग्रामविकास मंत्री जयकुमार गोरे यांनी दिली. दरम्यान, प्रत्येक जिल्ह्यात किमान २० हजार चौ.फुटांचे मॉल उभारण्याचा विचार असून जिल्हा परिषदांकडून योग्य जागांची निवड सुरू आहे, असे गोरे यांनी सांगितले.

विधानसभा सदस्य राणाजगजितसिंह पाटील, सुनील प्रभू, योगेश सागर, संजय कुटे, नारायण कुचे, सुधीर मुनगंटीवार, सत्यजित देशमुख, मुरजी

पटेल, समीर मेघे यांनी प्रश्नोत्तराच्या तासात उमेद मॉल संदर्भात प्रश्न विचारला होता. त्याला गोरे यांनी उत्तर दिले. महिला स्वयंसहाय्यता गटांना मोठा आधार देण्यात येत असून गोरे म्हणाले, राज्यात ६,५३,१९२ बचत गट कार्यरत असून, त्यांना आतापर्यंत ८७२ कोटींचा फिरता निधी वितरित केला आहे तर ३,७०,३५० गटांना २२२ कोटींचा समुदाय निधी देण्यात आला आहे. बँकांकडूनही मोठ्या प्रमाणात अर्थसाहाय्य मिळत असल्याने महिला उपजीविकेसाठी लघुउद्योजकता मोठ्या प्रमाणात वाढली असल्याचे त्यांनी सांगितले. महिलांना १२ महिने बाजारपेठ उपलब्ध होणार ग्रामीण भागातील महिला बचत गटाने तयार केलेल्या वस्तूंना बाजारपेठ मिळावी म्हणून 'महालक्ष्मी सरस', जिल्हा आणि मिनी सरस अशा प्रदर्शनांचे

आयोजन राज्यभर करण्यात येते. मात्र ही केंद्रे तात्पुरती असल्याने महिलांसाठी १२ महिने उपलब्ध असलेली कायमची बाजारपेठ तयार करण्याचा निर्णय म्हणजे 'उमेद मॉल' (जिल्हा विक्री केंद्र) असल्याचे त्यांनी सांगितले. ग्रामसखी पद, कर्मचाऱ्यांसाठी गणवेशराज्यातील उमेद अभियान बंद होणार नाही. २०२६ नंतरही ही योजना सातत्याने सुरू राहणार आहे. उमेद अभियानात कार्यरत असलेल्या समुदाय संसाधन व्यक्तींना 'ग्रामसखी' हे पदनाम देण्याची मागणी मान्य करण्यात आली आहे. कर्मचाऱ्यांना गणवेश देण्याचा निर्णयही शासनाने घेतला असून गणवेशाचा प्रकार स्वतः कर्मचारी ठरवतील. कर्मचाऱ्यांनी सुचवलेला गणवेश शासन मान्य करेल, असेही मंत्री गोरे यांनी सांगितले.



गोरेगावात कुत्र्याची दहशत; २० जणांना चावा

मुंबई : राज्यात एकीकडे बिबट्यांची दहशत निर्माण झालेली असताना, मुंबई उपनगरातील गोरेगावात मात्र पिसाळलेल्या एका कुत्र्याने सुमारे २० ते २५ नागरिकांना चावा घेतल्याने खळबळ उडाली आहे. रस्त्याने ये-जा करणारा नागरिक दिसल्यास त्यांच्या अंगावर झेप घेऊन चावा घेत आहे. यामुळे गोरेगाव परिसरातील नागरिक मोठ्या दहशतीखाली असून सदर कुत्र्याचा बंदोबस्त करण्याची मागणी केली जात आहे.

गोरेगाव पश्चिमेकडील मोतीलाल नगर, सिध्दार्थ नगर, प्रबोधनकार ठाकरे क्रीडा भवनसह इतर ठिकाणी मोकाट कुत्र्याने उच्छाद



मांडला आहे. खुलेआमपणे रस्त्याने चालणा-या नागरिकांवर तो हल्ला करत आहे. त्याला जेरबंद

करण्यासाठी पालिकेकडून विविध प्रयत्न सुरू आहेत. मात्र तो ठिकाण बदलत असल्याने पालिका कर्मचा-

यांना त्याला जाळ्यात अडकवण्यात अडचणी येत आहेत. या पिसाळलेल्या कुत्र्याने लंकेश्वर मिश्रा (३६), सुप्रिया शर्मा (१९), किरण कुशलकर (२६), शोभा कुशलकर (५४), धनराज पाटील (४५), महेश यादव (३३) आणि रामसिंग भोई (५०) यांच्यासह सुमारे १५ लोकांना शरीराच्या हात, पाय, गळा, डोळा आणि पाठ अशा विविध ठिकाणी चावा घेतला आहे.

पुढील ४८ तासांत महाराष्ट्रात आणखी गारठा वाढणार; हवामान विभागाचा इशारा

पुणे : उत्तरेकडील तीव्र थंड वाऱ्यांचा झंझावाती प्रवेश महाराष्ट्रात झाल्याने राज्यातील तापमानात मोठी घसरण झाली आहे. मध्य महाराष्ट्र आणि विदर्भात थंडीचा कडाका वाढला असून अनेक ठिकाणी रात्रीचे किमान तापमान नेहमीपेक्षा ४ ते ६ अंशांनी कमी नोंदले जात आहे. पुढील ४८ तासांत थंडी आणखी तीव्र होणार, असा इशारा हवामान विभागाने दिला आहे.

राज्यातील अहिल्यानगर, नाशिक, जळगाव, सोलापूर आणि यवतमाळ या जिल्ह्यांत शुक्रवारी लक्षणीय थंडीची लाट जाणवली. जेऊर येथे राज्यातील सर्वात कमी ५.० अंश सेल्सिअस तापमान नोंदले गेले. अहिल्यानगरने सलग तिसऱ्या दिवशी राज्यातील सर्वात थंड जिल्हा म्हणून नोंद कायम ठेवली असून येथे किमान तापमान ६.६ अंश होते.

अहिल्यानगर आणि धुळे जिल्ह्याच्या काही भागांत तापमान ४ अंशांपर्यंत घसरल्याची नोंद आहे. धुळे व निफाड येथील गहू संशोधन केंद्रात ६.१ अंश, जळगाव येथे ६.९ अंश, तर परभणीमध्ये ५.५ अंश सेल्सिअस तापमान नोंदले गेले. नाशिक, सातारा, वाशिम, गोंदिया आणि यवतमाळ जिल्ह्यांमध्येही किमान तापमान १० अंशांखाली राहिले.

लोकरंग



१साप्ताहिक संवाद

बिबट्यांसाठी बचाव केंद्र

मागील काही महिन्यांपासून महाराष्ट्रातील पुणे, नागपूर, जालना, अहिल्यानगर अशा काही जिल्ह्यांमध्ये जंगली बिबट्याने जनमानसात प्रचंड दहशत माजवलेली आहे. हिंस्त्र असलेल्या आणि दाट जंगलात वास्तव्य असलेल्या या बिबट्यांचे अगदी भरदिवसा लोकवस्त्यांमध्ये केवळ दर्शनच नाही तर हल्ले देखील होऊ लागलेले आहेत. त्यातून अनेक निष्पाप नागरिकांचे नाहक बळी गेलेले आहेत. एकूणच संपूर्ण राज्यात सध्या बिबट्याचा प्रश्न हा अगदी ऐरणीवर आलेला आहे. याच अनुषंगाने वनमंत्री गणेश नाईक यांच्याशी आजचा साप्ताहिक संवाद.

१ राज्यातील मानव वन्यजीव संघर्ष कमी करण्यासाठी वन विभागाकडून काय उपाययोजना करण्यात येत आहेत?

मागील काही महिन्यांपासून महाराष्ट्रातील अहिल्यानगर, जुन्नर, नाशिक, जालना, नागपूर अशा जिल्ह्यांमध्ये जंगली बिबट्यांची खूपच दहशत माजलेली आहे. अनेक लोकांचे बळी जात आहेत म्हणूनच हा प्रश्न वन विभागाने गांभीर्याने घेतलेला आहे. बिबट्या हा प्राणी केंद्रीय वन्यजीव संरक्षण कायद्याच्या अनुसूची १ मध्ये असल्याने कार्यवाही करण्यात मर्यादा

आहेत. त्यामुळे बिबट्याचा समावेश अनुसूची १ मधून २ मध्ये करण्याची विनंती केंद्र सरकारला केलेली आहे. त्याच बरोबर राज्यातील पाच बिबट्यांची नसबंदी करण्याची परवानगी केंद्रीय वन विभागाने दिली असून कार्यवाही सुरू झालेली आहे. सहा महिन्यात अहवाल आला कि आणखी बिबट्यांची नसबंदी केली जाईल. याशिवाय पुणे आणि अहिल्यानगर मध्ये बचाव केंद्र देखील सुरू करण्यात आले आहे. याची क्षमता वाढविण्यात येईल.

२ बिबट्यांचा हा प्रश्न सोडविण्यासाठी ए आय अर्थात कृत्रिम बुद्धिमत्तेचा वापर कसा केला जाणार आहे?

होय, बिबट्यावर लक्ष ठेऊन त्याच्या हालचालींची माहिती ग्रामस्थांना देण्यासाठी कृत्रिम बुद्धिमत्तेच्या माध्यमातून यंत्रणा उभी करण्यात आलेली आहे. बिबट्याचा वावर असलेल्या परिसरातील शाळांची वेळ बदलण्यात आलेली आहे. बिबट्यांचा वावर असलेल्या ठिकाणी गस्त घालण्यासाठी गृह, वन आणि स्थानिक तुरुंगांच्या मदतीने पथक तयार करण्यात आली आहेत. जंगलातच वन्य जीवन खाद्य मिळावे यासाठी प्रयत्न सुरू आहेत.

३ मानवी वस्त्यांमध्ये वन्यजीवांचे आक्रमण हे पर्यावरणाच्या न्हासामुळे होतेय का?

हो. विकासाच्या नावाखाली किंवा काही जंगली तस्करीमुळे मोठ्या प्रमाणात असलेली आपली जंगलसंपदा नष्ट होताना दिसतेय. त्यामुळेच या वन्य श्वापदांचा आसरा हिरवून घेतल्यासारखेच आहे. शिवाय जंगलांमध्ये भक्ष न मिळाव्याने भक्ष्याच्या शोधात देखील हि श्वापद शरि भागामध्ये दिवसाढवळ्या शिरून लोकांवर आक्रमण करताहेत. यासाठीच केंद्र सरकारने पर्यावरण संरक्षण कायद्याच्या अनुषंगाने जंगल कायदे अधिक कडक करण्याचे ठरवले असून जंगलतोड कारण्यांवर कडक कारवाई करण्यात येणार आहे

२ नोंद आयुष मंत्रालयाची आयुर्वेद परिषद नवी दिल्लीतील राष्ट्रीय मीडिया सेंटर येथे १७ ते १९ डिसेंबर २०२५ दरम्यान भारत मंडपम, नवी दिल्ली येथे दुसऱ्या जागतिक आरोग्य संघटनेच्या पारंपारिक औषध परिषदेच आयोजन करण्यात आले आहे. याआधी केंद्रीय आयुष राज्यमंत्री (स्वतंत्र प्रभार) श्री प्रतापराव जाधव यांनी २०२३ मध्ये गुजरातमध्ये झालेल्या पहिल्या यशस्वी आवृत्तीनंतर, भारत दुसऱ्या जागतिक आरोग्य संघटनेच्या पारंपारिक औषध परिषदेचे आयोजन करणार असल्याचे सांगितले. या कार्यक्रमासह, भारताने जागतिक आरोग्य संघटनेच्या दुसऱ्या जागतिक पारंपरिक औषध शिखर परिषदेला प्रत्यक्ष प्रारंभ होण्याच्या दृष्टीने उलट? या गणतीला सुरुवात केली आहे. या आयोजनातून भारताने समग्र, एकात्मिक आणि शाश्वत आरोग्य सेवांना जागतिक पातळीवर नवी दिशा देण्याची आपली वचनबद्धता पुन्हा एकदा दृढतेने व्यक्त केली आहे. ही शिखर परिषद भारताच्या ‘सर्वे भवन्तु सुखिनः, सर्वे संतु निरामयः’ या दृष्टिकोनाशी सुसंगत, मानवतेच्या आरोग्य, आनंद आणि कल्याणासाठी पारंपारिक औषधांना मुख्य प्रवाहात आणण्याच्या सामूहिक जागतिक प्रयत्नात आणखी एक महत्वाचा टप्पा आहे. या कार्यक्रमात १०० हून अधिक

देशांतील मंत्री, धोरणकर्ते, जागतिक आरोग्य नेते, संशोधक, तज्ञ, उद्योग प्रतिनिधी आणि व्यावसायिक एकत्र येतील. भारत पारंपरिक औषधांच्या जागतिक क्षेत्राचे नेतृत्व करणारा देश असल्याची बाब त्यांनी अधोरेखित केली. आयुर्वेद, योग आणि निसर्गोपचार, युनानी, सिद्ध, सोवा-रिग्पा, आणि होमिओपॅथी अशा विविध रुपात आयुष व्यवस्थेने शतकानुशतके लोकांची सेवा केली आहे, आणि जगभरातील सर्वांगीण आरोग्यासाठी विश्वसार्ह पद्धत म्हणूनही आपले स्थान निर्माण केले असल्याचे त्यांनी सांगितले. त्यांनी पुढे सांगितले की, भारताच्या भागीदारीत गुजरातमधील जामनगर येथे जागतिक आरोग्य संघटना जागतिक पारंपारिक औषध केंद्राची स्थापना, भारताच्या पारंपारिक ज्ञान प्रणालींवरील वाढत्या जागतिक विश्वासाचे प्रतिबिंब आहे. मंत्रिमहोदयानी सांगितले भारताचे पंतप्रधान शिखर परिषदेच्या समारोप समारंभाला उपस्थित राहण्याची अपेक्षा आहे.

३ चला पर्यटनाला कुरुक्षेत्राचे शहर हरयाणा

हरियाणा हे एक राज्य आहे जे संस्कृती, ऐतिहासिक ठिकाणे आणि निसर्गाच्या सुंदर दृश्यांनी परिपूर्ण आहे. जर तुम्ही हरियाणाला जाण्याचा विचार करत असाल तर येथे असलेल्या कुरुक्षेत्राला भेट द्यायला विसरू नका. हे महाभारताचे युद्धक्षेत्र आहे, जे आता तीर्थक्षेत्र आणि धार्मिक स्थळ म्हणून ओळखले जाते. याशिवाय ब्रह्म सरोवर, भद्रकाली मंदिर आणि कुरुक्षेत्र विद्यापीठ इथे पाहायला मिळेल. पानिपत हे हरियाणातील प्रसिद्ध ठिकाणांपैकी एक आहे, जे तीन खास युद्धांसाठी ओळखले जाते. येथे शाहाबाद मकबरा देखील आहे, जो नसीरुद्दीन मोहम्मदचा मुलगा मोहम्मद शाह याने बांधला होता. हरियाणातील मेहमची स्टेपेल हे देखील पाहण्यासारखे ठिकाण आहे. हा मुघल काळातील वारसा मानला जातो. या पायरीवर जाण्यासाठी सुमारे १०८ पायऱ्या आहेत. आम्ही तुम्हाला सांगतो की त्याची लांबी सुमारे २०० फूट आणि रुंदी ९० फूट आहे. हरियाणातील नारनौलमध्ये बांधलेला बिरबलाचा पोळाही पाहण्यासारखा आहे. हरियाणातील सर्व ऐतिहासिक वास्तूंमध्ये हे स्मारक सर्वात मोठे आहे. याशिवाय तुम्ही हरियाणाच्या कोर्स मिनारलाही भेट देऊ शकता. हे कर्नालमध्ये आहे.



संकलन संयोजन
सुबोध रणशेवरे
संपर्क - ९८३३१४६३५६
इमेल -
subodh.ranshevre
@rediffmail.com

नागोठणे येथे श्री बापदेव महाराजांच्या मूर्तीची प्रतिष्ठापना

उ रा जि प्रतिनिधी-: नारायण म्हात्रे
श्री बापदेव महाराजांच्या मूर्तीची
प्रतिष्ठापना परित समाजाच्या वतीने शुक्रवार



१२ डिसेंबर रोजी सकाळी ०९ वा. हायवे नाका भात गिरणी नागोठणे येथे मोठ्या उत्साहात व धुमधडाक्यात करण्यात आली. झ श्री बापदेव महाराज यांची या ठिकाणी प्रतिष्ठापना केल्यामुळे परित समाजात चैतन्याचे वातावरण निर्माण झाले आहे. झ सदरच्या या धार्मिक कार्यक्रमासाठी राष्ट्रवादी काँग्रेसचे ज्येष्ठ नेते भाईसाहेब टके, नागोठणे ग्रामपंचायतीचे माजी सरपंच विलासराव चौलकर, माजी सरपंच मिलिंद धात्रक,

ग्रामपंचायत माजी सदस्या श्वेताताई चौलकर, माजी सभापती सदानंद गायकर, प्रकाश जैन, चंद्रकांत गायकवाड, मधुकर ठमके, सुनिल लाड, अनिल नागोठणेकर, यशवंत शिर्के यांच्या सह विविध क्षेत्रातील मान्यवर मंडळी उपस्थित होती. झ या धार्मिक कार्यक्रमाचे भूमिपूजन सामाजिक कार्यकर्ते दिनेश घाग यांनी सपत्नीक केले यांसह शुक्रवारी झालेल्या या सोहळ्यात सागर घाग, दिपक घाग, निलेश घाग, सुदेश सुर्वे, भास्कर घाग, शांताराम घाग यांनी सपत्नीक करून श्री बापदेव महाराजांचे दर्शन घेऊन उपस्थित सर्व भक्तजनांनी तिर्थ प्रसादाचा लाभ घेतला.

तळा तालुक्यातील प्राथमिक शाळा शिव आदिवासी वाडी शाळेतील मुलांना पॅरागॉन चप्पल वाटप

म्हसळा प्रतिनिधी मुकुंद बोलें
तळा- हरी ओम चॅरिटेबल ट्रस्ट सायन कोळीवाडा मुंबई या संस्थेचे अध्यक्ष आदरणीय विजय नागरथ साहेब यांच्या आर्थिक सहकार्यातून आणि आदरणीय रायगड भूषण पुरस्कार प्राप्त, जेष्ठ समाजसेवक



कृष्णाजी महाडिक साहेब यांच्या प्रयत्नातून तळा व म्हसळा तालुक्यातील एकूण ४५० विद्यार्थी यांना पॅरागॉन चप्पल वाटप करण्यात

आले .आज दिनांक १२ डिसेंबर २०२५ रोजी तळा तालुक्यातील प्राथमिक शाळा शिव आदिवासी वाडी शाळा रोवला या शाळेतील १४ विद्यार्थी यांना पॅरागॉन चप्पल वाटप करण्यात आले यावेळी महाडिक साहेब यांचे प्रतिनिधी म्हणून जिजामाता शाळेचे वरवठणे - आगरवाडा या शाळेचे मुख्याध्यापक संदीप भागोजी कांबळेकर सर प्रमुख उपस्थिती म्हणून उपस्थित होते यावेळी शाळेचे मुख्याध्यापक आदरणीय आडसरे सर सहकारी सौ कुसारे मॅडम , व्यवस्थापन समिती अध्यक्ष गणेश पवार , समिती सदस्य आणि पालक उपस्थित होते. यावेळी उपस्थित पालक यांनी कृष्णाजी महाडिक साहेब यांचे मनापासून आभार मानले यावेळी स्वागत आडसरे सर यांनी केले व आभार कुसारे मॅडम यांनी केले.

शौर्य याचा तेरावा वाढदिवस उत्साहात साजरा

उ रा जि प्रतिनिधी-: नारायण म्हात्रे
शौर्य याचा तेरावा वाढदिवस झोतिरपाडा याठिकाणी सर्व नातेवाईक व शालेय मित्र मैत्रिणी यांच्या उपस्थितीत उत्साहात व मोठ्या धुमधडाक्यात साजरा करण्यात आला.



शौर्य याच्या वाढदिवशी झोतिरपाडा, आंबेघर येथील सर्व नातेवाईक आई, बाबा, काका, काकी, मामा, मामी, लहान बच्चे कंपनी, शालेय मित्र मैत्रिणी यांच्या उपस्थितीत मोठ्या उत्साहात व धुमधडाक्यात साजरा करण्यात आला. यावेळी शौर्य यांच्यावर विविध स्टारांतून शुभेच्छांचा वर्षाव करण्यात आला यामध्ये प्रामुख्याने प्रत्यक्ष-अप्रत्यक्ष, भ्रमणध्वनी, वॉट्स अप तसेच इतर माध्यमांद्वारे शुभेच्छा देण्यात आल्या.

रा जि प चोरढे मराठी शाळेचा विज्ञान प्रदर्शन मध्ये तालुक्यात प्रथम क्रमांक प्राप्त

म्हसळा प्रतिनिधी मुकुंद बोलें
सर्वच स्तरातून होत आहे कौतुक
मुरूड - माध्यमिक विद्यालय
काशीद येथे दि ८ व ९ डिसेंबर

इयत्ता ६ वी ते ८ वी गटात प्रथम क्रमांक मिळवला या तालुकास्तरावर शाळेच्या वतीने कु काव्य नरेश तांबडे व आरोही अशोक पाटील यांनी

तालुकास्तरावर विशेष मॉडेल निवड होऊन जिल्हा स्तरावर प्रतिनिधित्व करण्याची संधी मिळाली, तसेच घेण्यात आलेल्या निबंध स्पर्धेमध्ये

मदत केली. झशाळेचे यशामध्ये मुख्याध्यापिका सौ संगीता भगत मॅडम व सर्व सहकारी शिक्षकांचे मोलाचे योगदान लाभले यामध्ये विजय जाधव सर, गजानन दांडेकर सर, प्रतिभा वर्तक मॅडम, रमेश सुभेदार सर आणि शा व्या समिती अध्यक्षा सुकन्या दुकले , नितेश घाग, स्नेहल आंबलीकर, मिनाक्षी घाग, निकिता डोलकर, सुरेश तांबडे, चंद्रकांत तांबडे मंगेश घाग पालक व शिक्षक प्रेमी झग्रामपंचायत चोरढे सरपंच सौ तृप्ती घाग, उपसरपंच चंदकांत वाघे, ग्रामसेवक चेतन मगर यांनी शुभेच्छा दिल्या तसेच जिल्हा शिक्षणाधिकारी सौ दहितुले मॅडम, गटशिक्षणाधिकारी सुनील गवळी , केंद्र प्रमुख महेश कवळे सर यांनी विद्यार्थ्यांचे भरभरून कौतुक केले. चोरढे मराठी शाळेचे विज्ञान प्रदर्शन मध्ये जिल्हा स्तरावर जाण्यासाठी मुरूड तालुक्यातून निवड झाल्याबद्दल सर्वत्र कौतुक होत आहे.

गोरेगाव येथे ग्राउंड डान्स नृत्यस्पर्धेचे यशस्वी आयोजन

विशेष प्रतिनिधी : नंदकुमार चांदोरकर
माणगाव तालुक्यातील ना.म.जोशी विद्याभवन आणि र. का. गांधी विद्यालयाच्या विद्यार्थ्यांनी ना.म. जोशी विद्या भवनच्या

केलेल्या नृत्यप्रकारांनी उपस्थितांची मने जिंकली. कार्यक्रमाच्या यशस्वी आयोजनासाठी विद्यार्थ्यांनी उत्कृष्ट नियोजन केले होते. शिक्षकवर्ग व पालकांनीही



२०२५ रोजी दोन दिवशीय तालुकास्तरीय विज्ञान प्रदर्शन आयोजन करण्यात आले होते या विज्ञान प्रदर्शनात रा जि प प्राथमिक शाळा चोरढे मराठी या शाळेने विद्यार्थी प्रतिकृती प्राथमिक स्तर

मॉडेलचे सादरीकरण केले . या गटात सौर ऊर्जेचा वापर करून भविष्याची गरज लक्षात घेऊन सोलार बाईक बनवले होते या मॉडेल ला मुरूड तालुक्यातील अभ्यासकांनी भेटी देऊन माहिती जाणून घेतली झआणि

तालुकास्तरावर तृतीय क्रमांक मिळवला कु आरोही अशोक पाटील हिने मिळवला झया प्रतिकृतीसाठी काव्य नरेश तांबडे, वैष्णवी केसरीनाथ आंबोलीकर वृषभ रामचंद्र चोरढेकर, जिज्ञा महेंद्र शेडगे या विद्यार्थ्यांनी



मैदानावर ग्राउंड डान्स नृत्यस्पर्धेचे अत्यंत उत्साहात व शिस्तबद्ध पद्धतीने आयोजन केले. या स्पर्धेत विविध शाळांतील विद्यार्थ्यांनी सहभाग नोंदवून आपली नृत्यकला सादर केली. झस्पर्धेदरम्यान विद्यार्थ्यांनी सादर

विद्यार्थ्यांच्या या उपक्रमाचे कौतुक केले. झअशा उपक्रमांमुळे विद्यार्थ्यांच्या कला, आत्मविश्वास व संघभावनेला चालना मिळत असून शालेय जीवन अधिक समृद्ध होत असल्याचे मत उपस्थितांनी व्यक्त केले.

रामचंद्र मोरे उर्फ अप्पा यांचा ७५वा वाढदिवस ७५दिवे लावून सह परिवाराने केला साजरा

रायगड जिल्हा उत्तर उपसंपादक / मंगेश यादव
आपल्या आयुष्याच्या ७५ वर्षांपर्यंत रामचंद्र मोरे उर्फ अप्पा यांनी आपल्या संसाराची धुरा शेतीवाडी, काबाडकष्ट करून मुलींचे, मुलाचे लग्न करून नातवंड पतवंड पाहिली. आपला कुटुंब सांभाळून कुटुंबावर प्रेम केले. त्यांना दोन भाचे

आहेत. अज्ञान असतानाच आई-वारल्याने दोन्ही भाज्यांचा शिक्षणापासून सांभाळण्याचा काम मामा या नात्याने दोन्ही मामा मामींनी केला. त्यामुळे भाचे मामाला आजपर्यंत धरून आहेत. मामा वर खुश आहेत. तसेच आप्पाच्या दोन मुली, मुलगाअसा आप्पाचा कुटुंब आहे. आप्पाची नातवंडावर खूप प्रेम आहे.

तसेच आप्पाचा भाऊ त्याची पत्नी, जावई, भाचे सुनबाई यांचा खूप प्रेम असल्याने ७५व्या वाढदिवसानिमित्त ७५ दिवे लावून आप्पाला सुंदर असा पोशाक घालून सहकुटुंब सहपरिवाराने दिव्याने ओवाळून पुढील आयुष्याच्या शुभेच्छा देऊन तुम जियो हजरो साल असे बोलत टाळ्यांच्या गजरात वाढदिवस जावई, मुली, नातवंड,

भाचे, भाऊ,मामा, वहिनींनी केला साजरा. आप्पाला चपलापासून, कपड्यापासून टोपी पर्यंत भेट देऊन अति उत्साहात केला साजरा. त्या मुळे या सर्वांच्या पाठबळामुळे पुढील जीवन जगण्यासाठी आप्पाला ऊर्जा मिळाली. त्यामुळे अप्पा व त्यांची पत्नी वाढदिवसाच्या वेळी आनंदी असल्याचे दिसून आले.

